



גאווערנער קעטי האקול

אויף תיכף ארויסצוגעבן: 12/30/2022

גאווערנער האקול אנאנסירט 26 מיליאן דאלארדיגע רענאוואציע פון דעני פארעל ריווערבנק סטעיט פארק

פארבעסערונגען פלאנירט פאר די טרעק און שטח, קונסטווערק צענטער און לאקער צימערן ביי ניו יארק סיטי'ס מערסט פארנומענע פארק

גאווערנער קעטי האקול האט היינט אנאנסירט א 26 מיליאן דאלארדיגע אינוועסטירונג אין די דעני פארעל ריווערבנק סטעיט פארק אין הארלעם. די אינוועסטירונג רעכנט אריין רענאוואציע פון די 30-יאר-אלטע לאקער צימערן, פארבעסערונגען צו די דרויסנדיגע טרעק און שטח און די פארשטעלונג קונסטווערק צענטער.

"עס קומט זיך פאר די הארלעם קאמיוניטי צו האבן צוטריט צו גרינע שטחים, די בעסטע ספארט איינריכטונגען און פארוויילונג געלעגנהייטן, און היינט ברענגען מיר גענוי דאס צו די סיטי'ס מערסט פארנומענע פארק — די דעני פארעל ריווערבנק סטעיט פארק", האט גאווערנער האקול געזאגט. "דורך די 26 מיליאן דאלארדיגע אינוועסטירונג וועלן מיר פארבעסערן און מאדערניזירן איינס פון די סטעיט פארק סיסטעם'ס מערסט אייגנארטיגע פלעצער און אנהויבן גאר-נויטיגע ארבעט צו צוריקברענגען די פארק צו זיין א צענטער פאר ספארט, פארוויילונג און ענווייראמענטאלע חינוך."

צוליב איר עלטער און דאס ווערן גענוצט דורך די מיליאנען באזיכער יעדעס יאר, איז די פארק אין נויט פון א ברייטע רענאוואציע. אינפראסטרוקטור פארבעסערונג פראיעקטן פאר די פארק וועלן אריינרעכענען:

- רענאוויירן די 30-יאר-אלטע לאקער צימערן ביי די ספארט צענטער און ביי די שוויים באסיין. דער 19 מיליאן דאלארדיגער פראיעקט וועט אנהויבן מיטן רענאוויירן די לאקער צימער פון די ספארטס צענטער אנגעהויבן אין יאנואר 2023, ווערנדיג פארענדיגט אין פרילינג 2023; די רענאוואציע פון די לאקער צימערן ביי די שוויים באסיין וועט זיך אנהויבן אין פרילינג 2023 און פארענדיגט ווערן אין פרילינג 2024.
- פון פריש אויספלאסטערן די דרויסנדיגע טרעק און ערזעצן די 'טוירף' גראזיגע שטח — א 5 מיליאן דאלארדיגער פראיעקט פלאנירט צו אנגעהויבן ווערן אין פעברואר 2023 און זיך ענדיגן ביז יוני 2023.
- אינסטאלירן א נייע הייצונג, ווענטילאציע און עיר קאנדישאנינג סיסטעם אין די פארק'ס גאנץ-יארע פארשטעלונג קונסטווערק צענטער. דער \$500,000 פראיעקט וועט זיך אנהויבן פעברואר 2023 און זיך ענדיגן ביז יוני 2023.

פריער דעם יאר האט סטעיט פארקס אינסטאלירט א נייע 1.5 מיליאן דאלארדיגע באלייכטונג טורעם צו באלייכטן די דרויסנדיגע טרעק און שטח פאר אקטיוויטעטן און געשעענישן אין די אוונט שעה'ן. אין צוגאב איז די קאמיוניטי גארטן רענאוויירט געווארן צו אריינרעכענען נייע און פארברייטערטע געהעכערטע

געפלאנצטע גארטן שטחים, פארמערטע צוגענגליכקייט לויט ADA סטאנדארטן און פארבעסערטע אפלוף און וואסער סיסטעמען.

ניו יארק סטעיט פארקס קאמישאנער, עריק קאלעסייד, האט געזאגט, "די דעני פארעל ריווערבענק סטעיט פארק איז קריטיש פאר די קוואליטעט פון לעבן אין וועסט הארלעם. א דאנק די שטיצע פון גאווערנער האקול וועלן די רענאוואציעס העלפן אויפלעבן די קריטישע פובליק און פארוויילונג איינריכטונגען כדי די פארק'ס פילע באזיכער זאלן קענען בעסער געניסן פון אלעס וואס עס האט צו אפפערן."

סטעיט סענאטאר ראבערט דזשעקסאן האט געזאגט, "מיר באגרוסן די גוטע נייעס איבער די אינוועסטירונג וואס איז צוגעטיילט געווארן דורך גאווערנער האקול צו אויפלעבן די דעני פארעל ריווערבענק סטעיט פארק — איינס פון מאנהעטען'ס מערסט אטעם-פארקאפנדע פארקס אויפן וואסער ברעג און אזא וואס איך בין שטאלץ צו פארטרעטן אין די סטעיט סענאט. מיט דעם באשלוס, באעהרט די סטעיט די קריטישע ראלע וואס סטעיט פארקס און אפענע שטחים שפילן אין די קוואליטעט פון לעבן אין געגנטער ווי וועסט הארלעם. איך קוק ארויס צו זעהן די בירגער אין מיין דיסטריקט בענעפיטירנדיג פון רענאוואציעס וועלכע וועלן פארמערן די נוצבארקייט און שיינקייט פון די פאסיג-גערופענע סטעיט פארק."

סטעיט סענאטאר האָזעי סערענאָ האט געזאגט, "אונזערע סטעיט פארקס ברענגען צאללאזע בענעפיטן פאר קאמיוניטיס ארום גאנץ ניו יארק סטעיט. דורכאויס די פאנדעמיע זענען אונזערע פארקס געווארן אונזער מקום מקלט, צושטעלנדיג א זיכערע פלאץ פאר איבונגען, פארוויילונג און הנאה. די אינוועסטירונג און די נויטיגע פארבעסערונגען צו די דעני פארעל ריווערבענק סטעיט פארק וועלן זיכער מאכן אז מיר קענען פארבינדן נאך אפילו מער מענטשן צו אונזערע באליבטע פארקס. איך באדאנק פון טיפן הארצן גאווערנער קעטי האקול און ניו יארק סטעיט פארקס פארן מאכן די וויכטיגע רענאוואציעס פאר א מעגליכקייט."

אסעמבלי מיטגליד על טעילאר האט געזאגט, "פאר כמעט דרייסיג יאר האט די דעני פארעל ריווערבענק סטעיט פארק געדינט אלץ א לייכטורעם פאר וואוילזיין, קונסטווערק און אחדות אין די קאמיוניטי אין הארלעם און אין וואשינגטאן הייטס, און איך בין גאר באגייסטערט אז עס באקומט די געלטער וואס עס דארף צו פארזעצן צו אפפערן ערשט-קלאסיגע גרינע שטחים, איינריכטונגען און חינוך רעסארסן פאר די פובליק. א דאנק אייך גאווערנער האקול פארן באעהרן מיין פארגייער'ס נאמען און פארן אינוועסטירן אין ניו יארק סיטי'ס מערסט פארנומענע סטעיט פארק. דורך די מאדערניזירונגען און אינוועסטירונגען וועט די דעני פארעל ריווערבענק סטעיט פארק פארזעצן צו זיין א פארוויילונג און קולטור צענטער אין אונזער קאמיוניטי פאר פילע יארן אין די צוקונפט."

אסעמבלי מיטגליד דעני אָודאנעל האט געזאגט, "צו עס איז פאר שפילערייען, צוזאמקומען, פיקניקס אדער די פאנאראמישע אויסבליק — בלייבט די דעני פארעל ריווערבענק סטעיט פארק איינס פון די מערסט פאפולערע פארקס פאר פילע ניו יארקע איינוואוינער — און פאר גוטע סיבות! אבער זיין פאפולער מיינט אז פילע פון די פארק'ס איינריכטונגען ווערן אסאך גענוצט, און עס איז קלאר אז עס איז געקומען די צייט פאר עטליכע רענאוואציעס און מאדערניזירונגען. איך בין גאר באגייסטערט מיט די אינוועסטירונג וואס וועט העלפן מיליאנען איינוואוינער, און איך באדאנק גאווערנער האקול און קאמישאנער קאלעסייד פאר זייער שותפות ביים אונטערהייבן און פארבעסערן אונזערע טייערע סטעיט פארקס צו פארזיכערן אז די פובליק שטחים בלייבן צוגענגליך פאר יעדן."

מאנהעטען בארא פרעזידענט מארק לעווין האט געזאגט, "איך בין באגייסטערט אז די דעני פארעל ריווערבענק סטעיט פארק באקומט אזא טראנספארמאטיווע אינוועסטירונג, אזא וואס שפיגלט אפ איר ווערט פאר די מיליאנען פון יערליכע באזיכער וועלכע קומען פאר ספארטס געשעענישן, קונסטווערק

פארשטעלונגען און צו הנאה האבן פון די וואסער ברעגעס. אפענע שטחים און פארקס ווי ריווערבענק זענען קריטיש פאר געזונטע קאמיוניטיס. די גאר-נויטיגע פארבעסערונגען וועלן העלפן האלטן וועסט הארלעם און די ברייטערע אָפּטאָן קאמיוניטי פארבינדן מיט א קריטישע גרינע שטח."

ניו יארק סיטי קאונסיל מיטגליד שאַן עברעי: האט געזאגט, "די דעני פארעל ריווערבענק סטעיט פארק איז אזא וויכטיגע חלק פון די וועסט הארלעם קאמיוניטי, און עס איז גאר באליבט דורך ניו יארקער ארום די גאנצע סיטי צוליב איר הערליכע אויסבליק צום וואסער און די פאנאראמישע לאנדשאפט. די ברייטהארציגע אינוועסטירונג פון גאווערנער האקול וועט גיין א לאנגע וועג צו פארזיכערן אז די גאר באליבטע פארק זעצט פאר צו גיבן א געפיל פון שייכות און גאר-נויטיגע פארוויילונג פאר לאקאלע קאמיליעס."

די דעני פארעל ריווערבענק סטעיט פארק האט געדינט אלץ וועסט הארלעם'ס פארוויילונג און קולטור צענטער פאר כמעט 30 יאר. די פארק נעמט אויף מער פון דריי מיליאן מענטשן יעדעס יאר, עס שטעלנדיג צווישן די מערסט באזוכטע סטעיט פארקס אין ניו יארק סטעיט. עס דינט אלץ א פארמעגן פאר די קאמיוניטי אין א געגנט וואס איז אמאל געווען אפגעטיילט פון די האדסאן ריווער. זייענדיג א גאנץ-יאריגע פארוויילונג פלאץ פאר א קאמיוניטי וואס האט היסטאריש באקומען ווייניגער סערוויסעס פון אנדערע, איז די דעני פארעל ריווערבענק סטעיט פארק אן אונטערהאלטנדע זייל פון די וועסט הארלעם קאמיוניטי.

די ניו יארק סטעיט אפיס פון פארקס, פארוויילונג און היסטאריע אפהיטונג (New York State Office of Parks, Recreation and Historic Preservation) האט אויפזיכט איבער מער פון 250 פארקס, היסטארישע ערטער, פארוויילונג טרעילס און שיפלעך פארטן וועלכע זענען באזוכט געווארן דורך א רעקארד צאל פון 78.4 מיליאן מענטשן אין 2021. פאר מער אינפארמאציע אויף סיי וועלכע פון די פארוויילונג ערטער, רופט 518-474-0456 אדער באזוכט parks.ny.gov, פארבינדט אייך מיט אונז אויף [Facebook](https://www.facebook.com/nyprh) אדער פאלאָוט אונז אויף [Twitter](https://twitter.com/nyprh).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418